

انتظار حسین کے افسانوی مجموعے "شہر افسوس" میں ہجرت اور ناسلمیہ کے مسائل کا تجزیاتی مطالعہ

An Analytical Study of Migration and Nostalgia Issues in Intizar Hussain's Fictional Collection "Shehr e Afsos"

Kamran Joyia, MPhil (Urdu) Lahore Leads University Lahore abnerjoyia1@gmail.com
Dr. Ansar Abbas, Assistant Professor Department of Urdu University of Mianwali
Muhammad Umar, Mphil Urdu, SST Urdu Centre of Excellence Boys High School Nankana Sahib

Abstract

Intizar Hussain started writing fiction at that time when Krishan Chander, Saadat Hasan Manto, Rajinder Singh Bedi, Asmat Choghatai and other artists were present in this field.

The style of waiting is its own invention, which is a combination of tradition and innovation. In his stories, the natural elements are also seen in the role of the characters. They keep their imagination and thought from the earth in every moment. They make the memory get lost. If the past is lost, then the human being is complete and remains incomplete.

Intizar Hussain's technical point of view and division of the matter is the same. He helped to understand everything. He was also influenced by Meer Anees, Nazeer Akbar Abadi and Muhammed Hussain Azad. There was a great tragedy in the history of Muslims. Nazeer saw the earth as the source of human progress and the sense of individuality. It was about history and civilization. It was empty, but waiting for Intizar Hussain's artistic journey, the influence of all three personalities. His collections of short stories are "Galli Koochay", "Kankri", "Din aor Dastaan", "Aakhri Aadmi", "Shehr e Afsos", "Kichway", "Khemay say Door" , and "Shehr Zaad".

Key Words:

Intizar Hussain, Krishan Chander, Saadat Hasan Manto, Rajinder Singh Bedi, Asmat Choghatai, Meer Anees, Nazeer Akbar Abadi, Muhammed Hussain Azad, "Galli Koochay", "Kankri", "Din aor Dastaan", "Aakhri Aadmi", "Shehr e Afsos", "Kichway", "Khemay say Door", "Shehr Zaad".

انتظار حسین اردو کے نمایاں فنکار ہیں۔ ان کے کئی افسانوی مجموعے شائع ہوئے ہیں۔ چوتھا مجموعہ "شہر افسوس" ہے جو پہلی مرتبہ ۱۹۷۲ء میں مکتبہ کارواں لاہور نے شائع کیا تھا۔ اس کے بعد انہوں نے اپنے افسانوی کلیات کو دو جلدوں میں شائع کرایا۔ پہلی جلد "جنم کہانیاں" کے نام سے ۱۹۸۷ء میں سنگ میل پبلی کیشنز لاہور سے شائع ہوئی تھی۔ جس میں ابتدائی چار افسانوی مجموعے "گلی کو پے"، "کنکری"، "دن اور داستان"، "آخری آدمی" اور کلیات کی دوسری جلد "قصہ کہانیاں" کے نام سے ۱۹۹۸ء میں سنگ میل پبلی کیشنز لاہور سے شائع ہوئی تھی۔ اس میں تین افسانوی مجموعے "شہر افسوس"، "کچھوے"، "خیمے سے دور" شامل تھے۔ اس کے بعد "خالی پنجرہ" کے نام سے ایک افسانوی مجموعہ اور سامنے آیا۔ یہ بھی سنگ میل پبلی کیشنز لاہور سے ۱۹۹۳ء میں شائع ہوا تھا۔ اس میں کل سولہ افسانے شامل تھے اس کے بعد ان کا ایک اور افسانوی مجموعہ "شہر زاد" کے نام سے سنگ میل پبلی کیشنز لاہور سے ۲۰۰۲ء میں شائع ہوا اس میں پندرہ افسانے شامل تھے۔ اور اب ان کے تمام افسانوی مجموعوں کو ایک مکمل کلیات کی شکل میں بعنوان "مجموعہ انتظار حسین" سنگ میل پبلی کیشنز لاہور نے ۲۰۰۷ء میں شائع کیا ہے۔ جس میں ان کے آٹھوں افسانوی مجموعے شامل ہیں۔ اسی طرح انہوں نے اس میدان میں اپنی شناخت بنائی۔

ان کا "وہ جو کھوئے گئے" ہجرت کے حوالے سے شاہکار افسانہ ہے جس میں انہوں نے سانحہ مشرقی پاکستان ہجرت غرناطہ، شاہجہاں آباد اور بیت المقدس کے تناظر میں ہجرت کو پیش کرنے کی کوشش کی ہے۔ اس میں انہوں نے چار کرداروں کے ذریعے ہجرت کی صورت حال اور اس کے بعد مہاجرین کے لئے ان کی اپنی شناخت اور ان کے Identityfication کے مسئلے کو بڑی خوبی سے اٹھایا ہے کہ کس طرح سے ہجرت کے بعد مہاجرین اپنی تہذیبی اقدار و روایات اپنی جڑوں سے کٹ گئے ہیں۔ کیونکہ جب تک کردار اپنے وطن (ہندوستان) میں تھے تو یہاں ہندو اسلام کا کلچر تھا اور وہاں پاکستان کا کلچر یکسر مختلف تھا۔ اس افسانے کے چاروں کردار باریش آدمی، زخمی سروالا، تھیلے والا، اور نوجوان آدمی یہ چاروں کہیں سے ہجرت کر کے آئے ہیں اور چاروں اپنی شناخت کھو چکے ہیں۔

"چلو خدا کا شکر ہے کہ ہم سلامت نکل آئے ہیں۔ اس آدمی نے جس کے گلے میں تھیلا پڑا تھا، تائید میں

سر بلایا: بے شک کم از کم ہم اپنی جانیں بچا کر لے آئے ہیں نا۔" (۱)

یہ چاروں مہاجرین جو کہیں سے بھاگ کر آئے ہیں مگر یہاں آنے کے بعد ان کا وجود خطرے میں پڑ جاتا ہے اور یہ چاروں ایک ایک کو گنا شروع کر دیتے ہیں مگر ہر بار ان میں سے ایک آدمی کم ہو جاتا ہے۔ یہ چاروں باری باری سے اپنے چاروں ساتھیوں کو شمار کرتے ہیں مگر ہمیشہ ایک آدمی کم رہ جاتا ہے۔ اور پھر اس کے بعد وہ اس کتے کے واسطے کا شکار ہو جاتے ہیں جو کتا ان سے دور کسی گلی میں بھونک رہا ہے ان چاروں کو لگتا ہے کہ اس کتے نے ان کے ایک ساتھی کا رستہ روک رکھا ہے، جبکہ یہ کتا ایک واہمہ ہے۔ اس کتے کے حوالے سے انتظار حسین نے مہاجرین کا اپنے غیر ملک میں اجنبیت اور معاشرت کی طرف اشارہ کیا ہے۔ کیونکہ وہاں ان کے تہذیب و تمدن روایت و اقدار کو کوئی پہچاننے والا نہیں ہے وہ اپنے غیر کے وطن میں اجنبی ہو گئے ہیں۔ پہلے زخمی سرو والا اپنے بچھڑے ہوئے ساتھی کو لینے جاتا ہے مگر وہ اکیلا واپس آتا ہے اس کے تھیلے والا جاتا ہے اور پھر اس کے ساتھ باریش آدمی بھی اٹھ کھڑا ہو جاتا ہے کہ کیوں نہ سب مل کر چلیں اور اس کے دونوں باقی ساتھی بھی چل دیتے ہیں۔ جس طرف سے کتے کی آواز آرہی تھی۔ مگر دور تک جانے کے بعد نظر نہیں آتا۔ وہ سب پکار کر بھی دیکھتے ہیں۔ اتنے میں اچانک زخمی سرو والا ٹھکتا ہے اور کہتا ہے کہ میں اس کا نام بھول گیا ہوں۔ اس کے بعد باریش آدمی اور نوجوان اپنے ذہنوں پر زور دیتے ہیں مگر اس کا نام ان کو یاد نہیں آتا۔ یہاں انتظار حسین نے انسان کے وجود و تشخص جیسے مسئلے کی طرف اشارہ کیا ہے کہ مہاجرین اپنی سر زمین چھوڑنے کے بعد کس طرح اپنے وجود اور شناخت سے عاری ہو جاتے ہیں۔

”اس سے باریش آدمی سوچ میں پڑ گیا۔ ذہن پر زور ڈال کر سوچتا رہا پھر متفکر لہجے میں بولا عزیز واپلٹ چلو کہ اب ڈھونڈے میں جو کھوں ہے۔ یوں کہ اب نہ ہمیں اس کا نام یاد ہے نہ صورت یاد ہے۔ ایسی صورت میں کیا خبر کون مل جائے۔ ہم سمجھیں کہ وہ ہے اور وہ نہ ہو کوئی اور ہو۔ یہ غیر وقت ہے اور راستے میں ہیں دوست۔“ (۲)

اس طرح انتظار حسین نے ایک واہمہ کے ذریعہ ہجرت کے مسائل کو بڑے پر زور انداز میں اٹھایا ہے کہ مہاجرین نے پاکستان جا کر اپنی شناخت کھو دی ہے۔ ان کے وجود خطرے میں پڑ گئے ہیں اس کے بعد یہ چاروں کردار پلٹ کر جب اپنے جگہ پر واپس آتے ہیں، جہاں سے اپنے ساتھی کو ڈھونڈنے چلے تھے تو پھر نوجوان ساتھی سوال کرتا ہے کہ وہ آدمی کون تھا جو ہمارے ساتھ چلا تھا تو سب جواب دیتے ہیں کہ ہم اس کو بھول چکے ہیں۔

”یہ عجیب بات ہے۔ تھیلے والا کہنے لگا۔ نہ ہمیں اس کا نام یاد رہا نہ صورت یاد رہی۔ تو وہ ہم میں سے نہیں تھا کیا؟“ (۳)

بس اس نوجوان کی بات سن کر سب سناٹے میں آجاتے ہیں اور اس کے بعد باریش آدمی کہتا ہے کہ ہمارے لئے یہی عافیت ہے کہ جس وقت ہم گھروں سے نکلے تھے اس میں کون کس کو پہچان سکتا تھا اور کون کس کو شمار کر سکتا تھا۔ اس کے بعد نوجوان پھر سوال کرتا ہے کہ ہم کب چلے تھے اور ہم کتنے تھے اور کہاں سے چلے تھے تو باریش آدمی جواب دیتا ہے کہ ہمیں بس اتنا پتہ ہے کہ میں غرناطہ سے نکلا ہوں اس کی بات سن کر سب ہنستے ہیں۔

”تو تب زخمی سرو والا تلخ اور افسردہ ہنسی ہنسا ”میں اکھڑ چکا ہوں۔ اب میرے لئے یہ یاد رکھنے سے کیا فرق پڑتا ہے کہ میں غرناطہ سے نکلا ہوں یا جہاں آباد سے نکلا ہوں یا بیت المقدس سے اور یا کشمیر سے،“ کہتے کہتے وہ رک گیا۔“ (۴)

یوں انتظار حسین کے یہاں چونکہ ہجرت ایک رجحان اور فلسفہ ہے کہ انسان ابتدا سے اب تک ہجرت ہی کر رہا ہے۔ آدم کا جنت سے ہجرت مسلم امہ کا غرناطہ سے ہجرت، حبشہ سے ہجرت، فلسطین، اسپین سے ہجرت یعنی انسان کے یہاں ہجرت ایک فلسفہ ہے۔ زخمی سرو والے کے اس بات سے چاروں ساتھی بہت متاثر ہوتے ہیں اور پھر باریش آدمی آبدیدہ ہو کر کہتا ہے۔

”پھر ہم اپنا سب کچھ تو چھوڑ آگئے تھے مگر کیا ہم اپنی یادیں بھی چھوڑ آئے ہیں تو؟“ (۵)

وہ تھیلے والا آدمی کہتا ہے کہ ہم اس قدر جلدی میں اپنے گھر سے نکلے تھے کہ ہمارے گھر دھڑا دھڑا جل رہے تھے یعنی چاروں کسی بڑے فساد کے شکار ہوئے ہیں۔ ان کے گھر جلا دیئے گئے ہیں اور ان کے سر زخمی ہیں ان کے سر سے خون بہہ رہا ہے بستیاں جل گئی ہیں پورا معاشرہ اور خلقت کسی بڑے فرقہ وارانہ فساد کی شکار ہو گئی ہے اور یہ چاروں بڑی بیچانی کیفیت سے گزر رہے ہیں اور یہ اس مصیبت کے شکار ہونے کے بعد سے اپنی شناخت، ہوش و حواس، یادداشت، شکل و صورت ایک دوسرے کے بھول گئے ہیں یہ بہت ہی دہشت زدہ ہیں ان کے یہاں ویرانہ پین، دہشت، تنہائی، خوف، و سوسہ کا عجیب عالم ہے اور اس خوف و

دہشت کے حوالے سے انتظار حسین نے اخطاط، زوال، ہزیمت و شکست، خانہ بربادی کی علامتوں کو پیش کیا ہے۔ یہ چاروں اپنے شہر سے اس خوف و ہراس کے عالم میں نکلے ہیں کہ ان پر پوری طرح سے دہشت حاوی ہو گئی ہے اور خوف، دہشت اس طرح سے ان کے ذہنوں میں بیٹھ گئی ہے کہ ان کی شخصیات شک کی دائرے میں آگئی ہے وہ مشکوک ہو گئے ہیں۔ یہ چاروں بڑے شش و پنج میں مبتلا ہیں۔ ان کا آدمیت سے اعتبار اٹھ گیا ہے یہ چاروں اتنے صدمے سے گزر رہے ہیں کہ اپنی صورت حال بیان کرنے سے قاصر ہیں۔

اس طرح ان کے دماغ اور ذہن دونوں زخمی اور ماضی سے سن ہو گئے ہیں وہ بار بار ایک دوسرے کو شمار کرتے ہیں اور چاروں اپنے ماضی کو یاد کرنے کی کوشش کرتے ہیں مگر ان کو کچھ یاد نہیں آتا ہے وہ ہمیشہ اپنے آپ کو شمار کرنا بھول جاتے ہیں یہاں تک کہ وہ اپنے وجود پر شک کرنے لگتے ہیں کہ کیا وہ ہیں ان کا وجود ہے اور وہ اپنے وجود پر ایک دوسرے کو گواہ بناتے ہیں کہ وہ زندہ ہیں اور ان کا وجود قائم ہے۔ اس پورے افسانے میں انتظار حسین نے بار بار یہ بتلانے کی کوشش کی ہے کہ ہجرت کے بعد انسان اپنا وجود، اپنی شناخت، اپنی قدریں، اپنی روایتیں، سب کھو دیتا ہے یہ ہجرت چاہے جہاں آباد، دہلی، غرناطہ، اسپین، ہندوستان مشرقی پاکستان کہیں سے بھی ہو یہاں تک کہ اس کا وجود دوسروں کی گواہی کے پر محفوظ رہتا ہے اگر دوسرے لوگ اس شخصیت کو نکال دیں تو کہاں جائے گا۔ وہ اپنے زمان و مکان، زبان و بیان تہذیب و اقدار، رسم و رواج تمام اشیاء سے عاری ہو چکا ہے اس گمشدگی کا ذمہ دار کون ہے اس کی ذمہ دار ہجرت، مسافرت، جلا وطنی کی زندگی ہے۔ کیونکہ ان اقدار کے بغیر ان کا وجود خالی ہو گیا ہے وہ اندر سے ٹوٹ چکے ہیں ان کی روحوں مردہ ہو چکی ہیں۔ وہ زندہ ہیں تو صرف لوگوں کی گواہی کے پر زندہ ہیں۔ ورنہ حقیقت یہ ہے کہ وہ روحانی طور پر مردہ ہو چکے ہیں اب ان کے لئے یہ مساجد کے اونچے اونچے مینار، یروشلیم، مسجد اقصیٰ، جو مسلم امہ کے لئے روشن مینار تھے ان سے ان کا رشتہ کٹ گیا ہے۔

”وہ زخمی سروالا پھر بے مزہ ہو گیا میں اکھڑ چکا ہوں۔ اب میرے لئے یہ یاد کرنے سے کیا فرق پڑتا ہے کہ

وہ کون سی ساعت تھی اور کون سا موسم تھا اور کون سی بستی تھی؟“ (۶)

یہ چاروں اتنے شدید صدمے میں گھر سے نکلے ہیں کہ وہ اپنا وجود اور اپنی شناخت کھو چکے ہیں اور ان کی پوری شخصیت شک، تذبذب، وسوسہ، وہم اور خوف کے دائرے میں آگئی ہے وہ دراصل اس تلاش و جستجو کے ذریعے سے اپنی گم شدہ ہے پہچان اور پیچھے رہ جانے والی تہذیبی و ثقافتی شناخت کو واپس لانا چاہتے ہیں۔ وہ اپنی تہذیب، اپنی جڑ سے کٹ چکے ہیں اور اس پوری کہانی میں وجود کی تلاش و تھیر و تجب کی کیفیت تشخیص ذات کی تلاش کہانی کے آخر تک قائم رہتی ہے اور زخمی سر لبو لبان ہیں اس سے ان کے قتل و غارت گری کے میدان سے بھاگے ہونے کی تصدیق ہوتی ہے کیونکہ خون کارسنا زخمی سر یہ سب تباہی و بربادی کے علامت ہیں اور یہ زخم جدائی کا اور زہینوں، تہذیبوں اور جڑ سے کٹنے کا بھی ہو سکتا ہے۔ یہ پوری کہانی حکائی اور داستاوی اسلوب میں بیان کی گئی ہے اور اس کے کیوں کو وسیع کرنے کے لئے انتظار حسین نے اس ہجرت کو برصغیر کی ہجرت سے جوڑ دیا ہے جو بنیادی طور پر تقسیم ہند تقسیم مشرقی پاکستان سے متعلق ہے جس نے ایک پوری تہذیب اور قوم کو اپنی زبان اپنے جڑ سے جدا کر دیا ہے اس المیاتی بیان کو اس طرح سے پیش کیا ہے کہ قاری کی روح اس المیے سے تڑپ اٹھتی ہے اور انسان جو اپنے مخصوص دھارے سے کٹ گیا ہے تو اس کا سینہ اپنی جڑ، شخصیت اصلیت کی تلاش میں دھڑکتا رہتا ہے۔ اور ہجرت کے علاقے اور عہد جو بھی ہوں، ہجرت کے اسباب و علل جو بھی ہوں مہاجر سب کے سب یکساں ذہنی و نفسیاتی کیفیات سے دوچار ہوتے ہیں۔

اس طرح کٹا ہوا ڈبا انتظار حسین کے یہاں ہجرت ایک فلسفہ، رجحان اور اسطورہ اور لیجینڈ ہے اور اس کے لئے سفر لازم ہے اس لئے ان کے یہاں سفر سے متعلق چند بہت مشہور کہانیاں ملتی ہیں مثلاً وہ جو کھوئے گئے، شہر افسوس، ہمسفر، پرچھائیں، ”کٹا ہوا ڈبا“ وغیرہ یہ کہانیاں ایک لیجینڈ کا درجہ رکھتی ہیں جس کے تحت انتظار حسین نے زمانی، روحانی، معاشی، معاشرتی، تہذیبی جیسی ہجرت کو بڑی ذکاوت سے پیش کیا ہے۔ ان کہانیوں میں انسان کے اندرونی ہجرت اور سفر کی مختلف جہتوں جیسے متنوع مسائل کو متنوع وسائل سے پیش کیا ہے ”کٹا ہوا ڈبا انتظار حسین کا اجتماعی لاشعور اور انفرادی لاشعور یونگ کے اجتماعی لاشعور اور نسلی شعور جیسی اصطلاحات بخوبی مطابقت رکھتا ہے۔ اس کہانی میں چار افراد ہیں بندو میاں، مرزا صاحب، شجاعت علی، منظور حسین جو باری باری سے اپنے سفر کی داستان سناتے ہیں۔ بندو میاں سے کہانی شروع ہوتی ہے اور شجاعت علی کو کہانی پسند نہیں آتی ہے اور وہ کہتے ہیں کہ تمہاری عمر اور تجربہ کیا ہے؟ تو نے ایک سفر کیا اور ذرا سے نقصان سے سفر کو گھٹا کا سودا سمجھ لیا سفر ایک چیز ہے دیگر است پھر مرزا صاحب کہتے ہیں کہ شجاعت تم ان تجربہ کار بچوں سے کیا بحث کرتے ہو سفر سے متعلق انہیں کیا پتہ کہ سفر کیا ہوتا ہے۔ ریل گاڑی نے سفر کو ختم کر دیا پلک جھکنے میں، منزلیں آجاتی ہیں ورنہ پہلے تھا کہ منزل آتے آتے سلطنتیں بدل جاتی تھیں بیٹے باپ بن جاتے تھے اور بیٹیوں کے لئے برکی تلاش شروع ہو جاتی تھی۔

یہ بند و میاں چونکہ دور حاضر کا نمائندہ ہے اس لیے کہتا ہے کہ مرزا صاحب آجکل تو سلطنتیں پلک جھپکنے میں بدل جاتی ہیں۔ اگلے اسٹیشن پر اخبار والا چلاتا ہے کہ حکومت کا تختہ پلٹ گیا۔ مرزا صاحب اور شجاعت علی اگلے زمانے کے لوگ ہیں۔ مرزا صاحب کہتے ہیں کہ حکومت بدل جاتی ہے مگر سکہ تو نہیں بدلتا، پہلے سکہ بھی بدل جاتے تھے، پہلے کا سفر قیمت کا سفر ہوتا تھا، سینکڑوں میل کا سفر، درمیان میں کہیں جنگل، پہاڑ، شہر، چھوٹے چھوٹے، بٹ مار چڑیل، نہ گھڑی نہ بجلی، صرف مشعل ہوتے تھے جو یکا یک بچھ جاتے تھے تو دل ڈھونڈنے لگتا تھا اور اس کے بعد مرزا صاحب بہت معقول بات کہتے ہیں۔

”جب سواریاں ختم سفر ختم، ریل چل نکلی، سفر کو اب طبیعت ہی نہیں لیتی۔ ایک سفر باقی ہے، سو وہ بے سواری کا ہے۔ وقت آئے گا چل کھڑے ہونگے۔ مرزا صاحب نے ٹھنڈا سانس لیا اور چپ ہو گئے تھے۔“ (۷)

انتظار حسین نے اس اقتباس میں ساری باتیں کہہ دی ہیں کہ مرزا صاحب جو اگلے زمانے کے ہیں ان کو نئے زمانے سے شکایت نہیں ہے اگر سفر کے وسائل میں آسانیاں پیدا ہوئیں تو اچھی بات مگر ان نئے وسائل کے ساتھ ساتھ انسانی تجربے اور اس کے صنایعی ذہنیت کی رنگارنگی اور زرخیزی بھی ختم ہو گئی ہے۔ منظور حسین دور حاضر کا آدمی ہے جس کو اپنی ایک بھولی کہانی یاد آتی ہے اور وہ ہر بار سنانے کی کوشش تو کرتا ہے مگر کوئی دوسرا اپنا قصہ شروع کر دیتا ہے اور وہ اسی کشاکش میں رہتا ہے کہ اتنے دن کے بعد اس واقعہ کا ذکر اس کی زبان پر کیوں نہیں آیا اس کو لگتا ہے اب اس کہانی کو سنانے میں کوئی مزہ نہیں ہے وہ زمانہ گزر گیا نہ اس عمر کے لوگ ہیں اور نہ وہ دور ہے منظور حسین اسی ہیر پھیر میں رہتا ہے کہ بند و میاں بول پڑتا ہے۔

”جی میں صورت رکھنے کی بھی اچھی رہی۔ جو لوگ بستر بوریاباندھ کے گھر سے عشق کرنے کے لئے سفر پہ نکلے ہیں، وہ بھی خوب لوگ ہوتے ہیں۔ کیا خوب! نعم عشق بھی تلاش روزگار ہوا۔“ (۸)

اس کے بعد مرزا صاحب، شجاعت علی، بند و میاں اپنی کہانیاں سنانے ہیں بڑی دیر کے بعد منظور حسین کو اپنی کہانیاں سنانے کا موقع ملتا ہے تو گلی سے ایک میت گزرتی ہے اور ساری بات فوری طور پر اس کے ذہن سے اتر جاتی ہے۔ اس کے بعد اس کا بیٹا اس کو بلانے آجاتا ہے وہ جاتے جاتے گھر کے دروازے پر پہنچ کر ٹھکتا ہے کہ کہانی ضرور سنانی ہے مگر مونڈھے خالی ہونے، کے بعد وہ کہانی نہیں سنانا ہے۔ اس کہانی میں ریل ایک نئی تہذیب و تمدن بن کر ابھرتی ہے جس کو علامتی انداز میں بیان کیا گیا ہے اور اس ریل کی گاڑی کی سیٹی دراصل عہد و سطر کے روایت کو الوداع کہنا ہے اور اس کے بعد نئے دور کی شروعات ہو چکی ہے نئے دور کی سواریاں یعنی، ریل، نئے دور، اور مشینی و صنعتی و صارفیتی عہد اور فرنگیوں کی غلامی کے دور شروع ہو گئے ہیں یعنی جب ہندوستان میں فرنگی آئے تو انہوں نے پیروں فقیروں اور ریشیوں مینیوں کی سادھی ڈھا کے کے ایک ریل کی پڑی بچھائی تھی تو ہندو مسلم دونوں قومیں احتجاج کرنے لگی ہیں مگر غالب فرنگی ہی رہتے ہیں انہوں نے ہندوستان میں اپنی تہذیب و روایت کو ہندوستانی پر لادنے کی کوشش کی اور ریل کو ایک علامت کے طور پر استعمال کر کے انتظار حسین نے ایک نئے دور نئے عہد اور روایت و مسائل کو سمجھانے کی کوشش کی ہے۔

”نئے دور کی سواری آئی، فرنگیوں کی غلامی کا دور آیا۔ مشینی صنعتی دور آیا اور اسی ریل کی بنجر سفر سے ہی منظور حسین کے سینے میں ایک روشنی کی کرن اترتی ہے اور وہ اس کا نقطہ روشن ہو جاتا ہے۔ اسی کرن سے اس کے زندگی کے تمام گوشے روشن ہو جاتے ہیں۔ منظور حسین کی کہانی ان کہی ہی رہ جاتی ہے۔ ان گنت اسٹیشن آئے اور گزر گئے، ان گنت بار ریل گاڑی کی رفتار دھیمی پڑی، دھیمی پڑتی گئی، اندھیرے ڈبے میں اجالا ہوا، پھیری والوں نے قلیوں اور نکلنے بڑھتے مسافروں کا شور بلند ہوا، سیٹی کے ساتھ جھٹکا لگا اور پھر ریل چل پڑی۔ چلتے چلتے پھر وہی کیفیت جیسے اس کا ڈبا گاڑی سے بچھڑ کر اکیلا کھڑا رہ گیا ہے اور گاڑی سیٹی دیتی شور مچاتی بہت دور نکل گئی ہے۔“ (۹)

انتظار حسین نے مرزا صاحب کے حوالے سے قدیم ماضی کو پینٹ کیا ہے جو ہمارے نسلی شعور کا حصہ ہے اور زمانے جن کی تین قسمیں ہیں ماضی حال مستقبل اور ماضی نے اس کہانی میں تین روپ اختیار کیا ہے ایک انسانی نسل کا جو پوری نسل کا ورثہ ہے اور دوسرا جس کو شجاعت علی نے چھیڑا ہے جو پورے براعظم کے مسلمانوں کا الٹا تجربہ ہے یہ دور مسلمانوں پر ہندوستان اور بنگلہ دیش کے حوالے سے گزرا ہے اور ایک تیسرا دور وہ ہے یعنی ایک نئی اجنبی تہذیب کی سواری یعنی فرنگیوں کی تہذیب جو مشرقی تہذیب کو نیست و نابود کر رہی ہے۔ انتظار حسین نے سفر کے حوالے سے اطمینان کی زندگی اور بے اطمینانی کی کیفیت، اداسی،

تہائی، شک و سوسے کو ابھارا ہے کہ دور جدید سائنس اور ٹیکنالوجی کی یلغار سے روز و زوال ہے اس میں انہوں نے ماضی حال، اور مستقبل کے تصور کو بڑے سلیقے سے بیان کیا ہے جب ماضی حال میں جا کر ملتا ہے اور یہ دونوں وقت جس وقت ملتے ہیں تو وہ درحقیقت ماضی اور حال کا جنکشن ہوتا ہے اور سامنے سے گزرنے والی میت مستقبل کی علامت ہے یعنی انسان پیدائش سے لے کر سفر موت تک سفر کرتا رہتا ہے یعنی تیل گاڑی گھوڑا سواری اس کے ابتدائی دور ہیں ریل اس کا حال ہے اور اس کی آخری منزل میت ہے جو بہت مشکل سفر ہے اس کو کسی بھی تکنیک سے کر اس نہیں کر سکتے ہیں یہ ایک اٹل اور آخری سفر ہے۔

”سب کھاؤں سے لمبی کھتا، سواریاں بدل گئیں سفر کی خطرناکی ختم ہوئی مگر ایک سفر اسی طرح اندھیرا اور گنگ ہے۔ لائین لے کر نکلیے، مثالیں جلائیے، بجلی روشن کیجئے، یہ اندھیرا نکل ہے۔ ماضی بھی اندھیرا، مستقبل بھی اندھیرا۔ منور نقطہ حال ہے۔“ (۱۰)

انسان اس دنیا میں سفر کرتا ہے کبھی وہ ڈرتا ہے کبھی رکتا ہے اور پھر چلتا ہے اور سفر کرتے کرتے وہ اس منور کران کو حاصل کر لیتا ہے جس سے اس کو پیشگی کی زندگی مل جاتی ہے جو اس کے زندگی کی آخری کہانی ہوتی ہے انسان سفر کرنے سے کبھی باز نہیں آتا ہے کیونکہ سفر وسیلہ ظفر ہے یہ سفر علم، سفر ہجرت سفر دین، سفر مذہب، سفر سائنس ٹیکنالوجی کا سفر ہو وہ زندگی میں برابر سفر کرتا رہتا ہے سفر ان کے یہاں ایک لیجنڈ اور ان کے فن کا ایک خاص حصہ بھی ہے۔ دلیز یاد ماضی ناسٹلیا سے متاثر کہانی ہے جس میں پرانی یاد میں اور بچپن سے لیکر جوانی تک ماضی کے وہ لمحات جو ماضی میں کھو گئے ہیں اس کہانی کی مرکزی کردار ایک لڑکی ہے جو اپنی یادوں کو اس بند کوٹھری میں سمیٹے ہوئے ہے جو کوٹھری کی دلیز ہے وہ اس کے ذہنی دروہانی درون خانے میں بسا ہوا ہے وہ اس اندھیرے دلیز میں اپنے بچپن، جوانی اور کچھ بچپن کے رومانس جیسے لمحات کو قید ہوئے ہیں۔ یہ عورت اس رہسے اور اسرار و بھید سے بھرے دلیز کی کہانی بیان کرتی ہے کہ وہ کس طرح اس کوٹھری میں کھینٹی اور چھپتی تھی اور اس کے بعد اس کی والدہ کے انتقال سے ہی اس دلیز میں تالا پڑ جاتا ہے اس کارہسے سے سایہ اس کی زندگی سے ختم ہو جاتا ہے اس لئے کوٹھری کی دلیز صرف موسم سرما گرما میں بستروں کو سکھانے کے لئے کھلتا تھا یا پھر کسی برتن کے نکلنے کے ہی اس کو کھولا جاتا تھا یہ گھرا تھا بیس مے ہے کہ بچوں کو کبھی جھاڑو، اور کبھی اس سے اندھیرے میں سانپ ہونے کا گمان ہونے لگتا ہے اور کبھی ان بچوں کو لگتا ہے کہ کوئی جانور سرسراتا ہوا صند و قوں اور دلیزیوں میں جا کر چھپ جاتا ہے یہ وہم اور ضعف اعتقادی اس طرح اس کو اپنے لیٹ میں لیتا ہے کہ یہ تصور اس کے ذہنوں میں ابھرنا بیگنا چلا جاتا ہے۔

اس کہانی میں تین عورتیں ہیں جو چھوٹے چھوٹے یادوں کے قصے بیان کرتی ہیں جو کہ دلیز سے ہی متعلق ہوتے ہیں اس کی ماں کو عقیدہ ہے کہ کوئی پیر فقیر اس دلیز میں رہتے ہیں ان کا کبھی نام نہیں لینا چاہیے وہ بہت کم دیکھنے کو ملتا ہے بس وہ ایک واہمہ ہے اس کو کبھی چھڑی، کبھی، چوٹی سے وہم ہوتا ہے مگر وہ ان دونوں کے علاوہ ہی ہوتا ہے یہ ان گھر کے لوگوں کے نصیب بھی بناتا ہے اور بگاڑتا بھی ہے وہ شجھ اور اشجھ کا کردار بھی ادا کرتا ہے یہ واہمہ سفید بالوں کو سیاہ کر دیتا ہے یہ مرتا بھی نہیں ہے صدیوں سے زندہ ہے۔ اس کی داستان دادی اماں، پھر اماں اور پھر یہ لڑکی بیان کرتی ہیں۔ اس کو نہ موت آتی ہے نہ بیمار ہوتا ہے اسے آب حیات پی رکھی ہے ماں جب اس قصے کو بیان کرتی ہے تو اس کو اس کے بچپن کا دوست بتو یاد آ جاتا ہے جس کے ساتھ وہ دن رات صبح و شام اور چاندنی راتوں میں کھینٹی ہے اور ان کو بھی چور سپاہی کھیلنے کھیلنے کبھی کبھی اندھیری کوٹھری میں کالے سر کو دیکھ کر وہم ہونے لگتا تھا کہ کہیں وہ رہسے چیز تو نہیں ہے جس کو امی بہت بیان کرتی ہیں۔ اور کبھی اس لڑکی کی لمبی چوٹی سے بتو کو وہم ہونے لگتا ہے یہ دراصل وہ پرانی یادیں ہیں جن کو یاد کر کے وہ اپنے ماضی کے دور اندھیرے جنگل میں چلی جاتی ہے جہاں سے نکلتا بہت مشکل ہو جاتا ہے۔ اور پھر وہ یادوں کی جانب بھانت بھانت کی دنیا میں کھوتی جاتی ہے جو اس نے بچپن کے دوران بتو اور اس دلیز کے اندھیرے میں گزارے تھے چونکہ جب آدمی کو اپنے وطن اپنی زمین اپنی مٹی سے ایک جذباتی لگاؤ ہوتا ہے تو اس کو پھر اس کے ہر کونے کھدرے سے محبت ہونے لگتی ہے یہ وہ اس کی پرانی یادیں ہیں جب ان کو وہ Recall کرتی ہے تو پھر پرانی باتیں ایسے پھیلنے لگتی ہیں کہ اس کو پھر سمیٹنا بہت مشکل ہو جاتا ہے۔ ان یادوں کی لکیروں کو وہ اتنا لمبا کھینچ دیتی ہے کہ وہ لکیر بڑھتی چلی جاتی ہے پھر زمین کا سر اس کے ہاتھ سے نکل جاتا ہے۔

اس کے بعد اس کی ماں پھر ایک کہانی بیان کرتی ہیں کہ بہو چراغ میں تیل کم ڈالتی ہے رات اس کی بتی بھی گر جاتی ہے اور پھر اس اندھیرے میں وہ سرسراتا ہو واہمہ سنائی دینے لگتا ہے اور در بے سے مرغیوں کے شور کی آواز بھی آنے لگتی ہے پھر ان کا واہمہ اتنا بھیاںک ہو جاتا ہے کہ ان کی دلیز گھٹنے لگتا ہے وہ بہو کو پکارتی ہیں پھر وہ نصیبن کو آواز دیتی ہیں مگر پورا گھر بے خبر سویا رہتا ہے پھر وہ پوری رات جگ کر آیت الکرسی پڑھتی ہیں، کہ وہ بے خبری میں رات میں کسی کو ڈس نہ لے اور صبح ہو جاتی ہے ماں جو طرح طرح کی کہانیاں سناتی ہیں ان و سوسے، شک، وحشت، وہم کو یاد کر کے وہ اپنے ماضی میں کھو جاتی ہیں۔

دبلیز دراصل یادوں کی وہ دبلیز ہے جو ماضی میں کٹ کے رہ گیا ہے اس افسانے کے چار کردار ہیں اماں جی، صفیہ، بتو، آپاجی، صفیہ اس کہانی کی مرکزی کردار ہے جو واحد کم کے بیان میں ان تینوں کے حوالے سے اپنے ماضی کو بیان کرتی ہے کبھی بتو کی زبان سے کبھی آپاجی کی زبان اور کبھی ماں کی زبان سے بیان کرتی ہے یہ دبلیز اس کی زندگی کی حسین یادیں ہیں اور وہ اس دبلیز کی اندھیری کوٹھڑی میں گم ہوتی چلی گئی ہے۔ انتظار حسین نے ایک عورت کی زبانی اور اس کی زاویہ نظر سے اپنی زبانی رشتوں صدیوں کی یادداشت اور اس کی معاشرے سے وابستگی کو دکھایا ہے۔ خاندانی بود و باش اور پرانی روایت و اقدار اور بچپن کی آزادی اور عورت کے دیگر مسائل کو ایک عورت کی زبان سے بیان کیا گیا ہے۔

وہ جو دیوار کو نہ چاٹ سکے ایک متیلی کہانی ہے یا جوج ماجوج ایک متیلی کردار اس افسانے کو انہوں نے Pre Textuality اور بین التوتینت کے تحت لکھی گئی ہے اور اس میں انہوں نے قرآن و احادیث کے اسلامک اساطیر سے بھرپور استفادہ کیا ہے۔ یا جوج ماجوج رات بھر دیوار کو چاہتے ہیں اور تھک کر سو جاتے ہیں کہ باقی صبح کو چاٹ کو ختم کر دیں گے مگر ہر روز صبح کو دیوار اتنی ہی موٹی ہو جاتی ہے یہ منظر دیکھ کر وہ بہت بچھتاتے ہیں اور پھر وہ ارادہ کرتے ہیں کہ اب دیوار چاٹ کر ہی دم لیں گے اور وہ اپنی لمبی زبان سے دیوار کو چائنا شروع کر دیتے ہیں اور جب شام ہونے لگتی ہے تو دیوار انڈے کے چھلکے کی طرح ہلکی ہو جاتی ہے اور یہ دونوں تھک کر پھر سو جاتے ہیں یہ دم بھر کے لئے سونے جاتے ہیں اور اپنی اپنی کانٹیں بچھا کر سو جاتے ہیں اور ان دونوں کے اٹھنے کے بعد دیوار پھر پہاڑ کے مثل ان کی سر پر کھڑی نظر آتی ہے۔ یہ دیکھ کر دونوں بہت مایوس ہوتے ہیں۔

”اے یا جوج کیا ہمارے عمل کا کوئی حاصل نہیں ہے۔ یا جوج ڈھٹی آواز میں بولا کہ شاید ہماری تقدیر ہی یہ ہے کہ روز رات کو دیوار چائنا کریں اور روز صبح کو دیوار کوہ گراں کی طرح ہمارے سروں پر کھڑی ہو جایا کرے۔“

اس پر ماجوج مایوس ہو کر بولا: اگر یہی بات ہے تو دیوار کو ہم چائنا کئے تو کیا، اور نہ چائنا تو کیا۔ پس قبل اس کے کہ وقت ہمیں چاٹ لے، ہمیں چاہے کہ دیواروں کی طرف پشت کریں اور تھوڑا زندگی کو چکھیں۔ (11)

اس کے بعد قوم یا جوج ماجوج کا وہ بوڑھا جو پہاڑ کے کھوہ میں رہتا ہے اور ان کو تاکیر کرتا ہے کہ ہر چیز کی ایک معنی ہیں ہر عمل کا ایک حاصل ہے دنیا میں ایسی کوئی دیوار نہیں ہے جو ہمیشہ قائم رہے گرناساں کا مقدر ہے اور چائنا زبان کا مقدر ہے میں نے تمہارے باپ اور تمہارے باپ نے یافث سے اور یافث کے باپ نے اپنے باپ نوح سے یہ سنا ہے کہ ان کی اولاد سد سکندری کو چاٹ لے گئی اور پھر وہ آزاد ہو کر میدانوں اور سبزہ زاروں میں بھیل جائیں گے۔ وہ زبانیں جو پتھر چاہتی ہیں وہ شہر میں چشمے پیئیں گے۔ پہلا گروہ قوم یا جوج ماجوج کا طبرستان کا بیٹھے چشمے تک پہنچے گا اور وہ پانی پنی کر ختم کر دے گا اور پچھلا گروہ یہ سمجھے گا کہ یہاں پانی کبھی تھا ہی نہیں۔

اپنی قوم کے بزرگ کی اس بات کو سن کر دونوں پھر دیوار چائنے میں لگ جاتے ہیں اس پوری کہانی کو انتظار حسین نے اسلامک اساطیری نقطہ نظر سے بیان کیا ہے جس میں سد سکندری اور یا جوج ماجوج کے عمل کو علامتی اساطیری معنویت کے لئے استعمال کیا ہے۔ یہ سکندر ذوالقرنین کے دور میں جبل قوفا، کوہ قاف کے ایک پہاڑی درے میں رہتی تھی بڑی سرکش قوم تھی ان کے ظلم و ستم اور شر و فساد سے وہ پورا علاقہ پریشان تھا جس کو ختم کرنے کے لئے بادشاہ ذوالقرنین نے لوہے اور تانبے کی ایک دیوار قائم کر کے ان کو مسدود کر دیا تھا تاکہ دوسری قومیں ان کے شر سے محفوظ رہیں اسی لئے دیوار کو سد سکندری بھی کہا جاتا ہے۔

آل یا جوج ماجوج اپنے بزرگ کی بات سن کر یکجا ہو جاتے ہیں کہ اے آل ماجوج تم سد سکندری ٹوٹ جانے پر پیچھے تو نہیں رہو گے تو آل ماجوج سوال کرتی ہے کہ تمہارے اس سوال کا کیا مطلب ہے تو وہ کہتا ہے آل یا جوج نے سرسبز پہاڑیوں پر قبضہ لیا ہے وہ پیٹ بھر کر کھاتے پیتے ہیں اور ہم پتھر چاٹ کر گزارا کرتے ہیں تو آل ماجوج بڑے جوش سے کہتی ہے کہ پے نہیں رہیں گے اور تشنہ لب رہیں گے ادھر آل ماجوج کو یہ خبر مل گئی ہے کہ سد سکندری گرنے والی ہے اور آل ماجوج پہلے نکل کر چشمہ پر قابض ہونا چاہتی ہے اور یہی صورت حال یا جوج کی قوم بھی کرتی ہے اور پھر دونوں قومیں آپس میں لڑ جاتی ہیں اور پوری رات لڑتی ہیں یہاں تک صبح ہو جاتی ہے اور یا جوج ماجوج سوئے پڑے رہتے ہیں سد سکندری موٹی اور اونچی ہو جاتی ہے دونوں اٹھ کر اس کو چائنا شروع کر دیتے ہیں۔ اور جب گرنے کی قریب ہو جاتی ہے تو شہر میں چشمہ کے سیرابی کے لئے دو قومیں پھر رات میں نکل پڑتی ہیں اور جنگ کرتی ہیں اور پھر پوری رات لڑتے ہیں اور صبح ہونے پر یا جوج ماجوج سوئے ہوتے ہیں سد سکندری پھر موٹی ہو جاتی ہے دونوں یا جوج ماجوج اپنا راستہ پکڑ کر اپنے ٹھکانے کھوہ میں چلے جاتے ہیں اس کے بعد آل یا جوج

انتظار حسین کے افسانوں اور ناولوں دونوں میں ان مذہبی عقیدوں (شیعہ) کے مناظر کثرت سے دیکھنے کو ملتے ہیں چونکہ انتظار حسین خود شیعہ مذہب کے پیروکار تھے اور انہوں نے محرم، علم، اور دیگر شیعہ مجالس بچپن سے دیکھی تھیں اس لئے ان کے افسانوں میں یہ مناظر اور کردار پائے جاتے ہیں۔

ہجرت کر کے جب لوگ پاکستان گئے تو خاندان کے بہت سے بزرگ اپنے اسلاف کے مقبروں کی حفاظت اور امام باڑوں کی دیکھ بھال کے لئے یہیں رک گئے ان کو اپنے اسلاف کی سر زمین، اپنی روایت و اقدار اپنی پہچان اتنی پیاری تھی کہ اس کے تحفظ کے لئے انہوں نے ساری قربانیاں دینا قبول کر لی تھیں مگر تقسیم کے بعد ہندوستان کا پورا منظر بدل جاتا ہے کیونکہ اب یہاں سے زمینداری نظام، اسلاف کی قدریں، تہذیبی روایات، مسلمانوں کے ذریعہ معاش اور تمام چیزیں قصہ پارینہ بن جاتی ہیں اور ان کے ہوئے افراد کے لئے ان کی ہی زندگی مصیبت بن کر کھڑی ہو جاتی ہے۔ اس کے بعد کہانی میں سید کے بچپن کی یادداشت ابھرتی ہے مثلاً امام باڑے کے اندھیرے میں تانک جھانک جہاں وحشت خوف، اور اس کے اماں کی بیان کردہ کوڑیاں کالا سانپ، سید اور بندی کے بچپن کے نیم بیدار جنسی رومان، ان دونوں کا باغوں اور کنوئیں میں تانک جھانک کرنا، راجا باسک کے محل، سانپ کے جنت سے زمین پر آنے کے قصے اور دیگر سوالات، اور رضی کا اپنے پیدائش سے متعلق بیان کہ اس کی والدہ نے چھوٹے امام کی جالی پکڑ کے منت مانگی تھی تب وہ پیدا ہوا تھا اور اس کے بعد بشیر بھائی علم کے کرشمات و معجزات مثلاً علم کی شعاعیں ایسی کہ آنکھیں خیرہ ہو جاتی ہیں اور اس کے بعد سید کا ناسٹا لجلیاں میں چلے جانا کہ وہ چمکتے علم، اہراتی پتنگ، روشن، اندھیرا خواب، سیڑھیاں، کنواں، وغیرہ جیسے خواب وہ بیان کرتا ہے اس کے بعد سید اپنی ماں سے وہ کہانی سنتا ہے جس میں کہانی کار شہزادی سے منع کرتا ہے کہ اس کہانی کو مت سنو وہ ضد کرتی ہے تو کہتا ہے بہت پیچھتاؤ گی وہ شہزادی کو ایک دریا میں لے جاتا ہے خود دریا میں چلا جاتا ہے اور غائب ہو جاتا ہے وہاں سے ایک کالا سانپ نکلتا ہے اس کے بعد رضی بتاتا ہے کہ اس نے علم چاندی کے، پھول سے مس کر کے بنوایا تھا مگر وہ غائب ہو گیا ہے۔

اور اب کوئی امام باڑے میں نہ چراغ جلاتا ہے اور نہ علم نکالتا ہے تقسیم کے واقعات ہیں جنکو ہر انسان جو یہاں رک گیا تھا اس نے جھیلنا تھا وہ اپنے خاندان سے تو محروم ہی ہوتا ہے یہاں وہ پوری طرح اپنے تہذیبی اقدار اور مذہبی مسائل سے بھی محروم ہو جاتا ہے کیونکہ نہ وہ اب مذہب کے شیدائی ہیں اور ان کے پاس نہ اتنے پیسے ہیں کہ وہ اپنے ضرورت زندگی کو بہ آسانی گزار سکیں وہ بہت غم انگیز مرحلے میں پھنس جاتے ہیں اور وہ روحانی طور پر اتنے ٹوٹ جاتے ہیں کہ ان کی روح کو کسی پل بھی راحت نہیں ملتی ہے۔

افسانے کے آخری حصے میں سید جب دیکھتا ہے کہ اختر، بشیر بھائی، رضی سب سو رہے ہیں تو وہ رضی کو آواز دیتا ہے کہ رضی سو گئے تو وہ کہتا ہے کہ نہیں ابھی جاگ رہا ہوں اور پھر سید رضی سے پوچھتا ہے کہ آخر اس کو خواب کیوں نہیں آرہے ہیں اور کہتا ہے، کہ بچپن میں ایک خواب دیکھا تھا کہ ایک پتنگ کے پیچھے دوڑتے زینے چڑھ رہا ہوں اور پھر سیڑھیاں تو رضی اس کو بہت ہی نارملی کہ یہ خواب نہیں یہ تو ادھر ادھر کے خیالات ہیں تو سید بہت فکر مند ہوتا ہے کہ کیا واقعی اس کو اب خواب نہیں آئیں گے پھر وہ اپنے یادوں میں کھوتا چلا جاتا ہے اور اس کو اپنے ماضی کے بہت سے چہرے یاد آتے ہیں اور اس کے ماضی میں مل جاتے ہیں اور پھر رضی سے کہتا ہے کہ مجھے اپنی شخصیت ہی ایک خواب لگتی ہے اور وہ ہمارے خواب جیسے ہو جاتے ہیں مثلاً نیم تاریک زینے، ایک بعد دوسرا تیسرا موڑ، اور سیڑھیاں پھسلتی چلی جاتی ہیں، اور یہ سید کو صبح کے وقت لگ بھگ نیند کے خمار اور غنودگی کا اثر خواب پیدا ہونے لگتا ہے کہ اب کوئی خواب ضرور دیکھے گا اور وہ آنکھیں بند کر کے سو جاتا ہے۔ رضی کو نیند نہ آنا اگر ایک طرف حافظے کے زوال اور یاد ماضی کے بکھرنے کا علامتی انداز بن کر ابھرتا ہے تو دوسری طرف سید کی آنکھوں نیندوں سے بوجھل ہونا اور اس کا امید کے ساتھ سو جانا کہ کوئی خواب دکھائی دے گا وہ حافظے کی بازیافت کا علامیہ بن جاتا ہے اس پر محمد سلیم الرحمن اور محمد عمر مین کا کہنا ہے کہ یہ حافظے کے زوال اور شخصیت کی موت اور تخلیقی شخصیت کی موت کی علامت ہے جو اس طور پر رد ہو جاتے ہیں کہ اس کے بعد انتظار حسین نے پانچ افسانے لکھے ہیں جو ان کی شخصیت کی زندہ تخلیقی احیاء کی علامتیں ہیں۔ یہ ایک تمثیلی کہانی ہے جس کا ماحول ”سنا ہو یا دلیر کے ہی طرح ہیں جس میں بچپن کی روشن، تاریک، یادیں، لمبی لمبی راتیں، بندر، گلگیاں، سڑکیں، چھت منڈیر، کنواں کے منڈپ، تاریک سیڑھیاں اور زینے اندھیرے امام باڑے اور اندھیرے روشن دان میں تانک جھانک وہی یادوں کے دھندلے دھندلے۔ اور طرح طرح کے خواب یہ کہانی شیعہ مذہب کے معتقدات، اساطیری تمثیلی اثرات نسلی اور اجتماعی سفر اور خواب کی داخلی کہانیاں جو پورے ماضی کی یادداشت کو اپنے اندر محفوظ رکھنے ہوئے ہیں۔

مردہ راہ انتظار حسین کا یہ افسانہ شیعہ عقائد سے متاثر کہانی ہے اس میں ان کے اجتماعی لاشعور کا بہت عمل دخل ہے اس افسانے میں شیعہ مذہب کے عقیدے کے اعتبار سے بہت سی تاریخی و نیم تاریخی تمبیجات و استعارات کا استعمال کیا ہے مثلاً علم، دلدل، غیاب، امام کی سواری جیسے روایتوں سے افسانے کا تانا بانا تیار کیا

گیا ہے اس افسانے کے چار کردار ہیں فرزند علی، محمد عوض کربلائی تفضل، اختر، تراب علی متولی، افضل حسین، جو اپنے نام اور وجود کے اعتبار سے ایک تاریخی تلمیحی حیثیت کے حامل ہیں۔

کہانی اس طرح شروع ہوتی ہے کہ اس برس سواری نہیں آئی اور یہ واقعہ بڑا علم گم ہونے کے ایک سال بعد کا ہے۔ جس کو فلیش بیک میں بیان کیا گیا ہے۔ انتظار حسین کے یہاں اجتماعی لاشعور کے تحت یہ باتیں بسی ہوئی ہیں کیونکہ انہوں نے بچپن سے لیکر آخری دنوں تک ان مذہبی مسائل کو دیکھا سنا تھا اگرچہ وہ خود کو شیعہ نہیں کہتے تھے۔ عز اخانوں میں، جھاڑ فانوس، لوبان، موم بتیاں، اگر بتیاں اور ماتم کنان اور نوحہ خواں سب کے سب محرم کا چاند دیکھتے ہی نکل پڑتے تھے۔ مگر تفضل حسین کے ہاتھوں بڑا علم ہونے کے بعد سے جب وہ علم صرف چھڑ ہی رہ جاتا ہے تو لوگوں کے اندر سے وہ تمام شوق اور جذبے ختم ہو جاتے ہیں۔ مجموعی طور پر یہ کہا جاسکتا ہے کہ انتظار حسین کے افسانوی مجموعے "شہر افسوس" میں ہجرت کا عنصر سب سے زیادہ پایا جاتا ہے۔ یہی ہجرت اُسے ناسطیحیائی کیفیات کی طرف لے کے جاتا ہے۔

حوالہ جات

۱۔ انتظار حسین، وہ جو کھوئے گئے، مشمولہ، "شہر افسوس"، مکتبہ کارواں، لاہور، ۱۹۷۲ء، ص ۷۹۔

۲۔ ایضاً، ص ۸۱۔

۳۔ ایضاً، ص ۸۳۔

۴۔ ایضاً، ص ۸۳-۸۲۔

۵۔ ایضاً، ص ۰۳۔

۶۔ ایضاً، ص ۸۳۔

۷۔ انتظار حسین، کٹا ہوا ڈبا، مشمولہ "شہر افسوس"، ص ۹۲۔

۸۔ ایضاً، ص ۹۲۔

۹۔ ایضاً، ص ۹۶۔

۱۰۔ انتظار حسین، کہانی کی کہانی، مشمولہ، "شہر افسوس"، ص ۲۵۔

۱۱۔ انتظار حسین، وہ جو دیوار کو چاٹ نہ سکے، مشمولہ، "شہر افسوس"، ص ۹۶۔

۱۲۔ ایضاً، ص ۹۶۔

۱۳۔ ایضاً، ص ۹۸۔

۱۴۔ ایضاً، ص ۹۸۔

۱۵۔ ایضاً، ص ۰۹۔

۱۶۔ انتظار حسین، سیڑھیاں، مشمولہ، "شہر افسوس"، ص ۵۱۰-۵۱۱۔